

नारियल की आड़ में गांजे की तस्करी, 6500 किलो जब्त

पत्रिका ब्यूरो @ रायपुर सेंट्रल जीएसटी विभाग रायपुर व डायरेक्ट्रेट ऑफ रेवेन्यू इंटेलिजेंस नागपुर जोन के अधिकारियों की साझा टीम ने रविवार दोपहर एक ट्रक से 9 करोड़ 81 लाख रुपए मूल्य का 6545 किलोग्राम गांजा जब्त किया है। ट्रक में नारियल की आड़ में गांजे की तस्करी की जा रही थी। केंद्रीय अफसरों ने मुखबिर से इनपुट मिलने पर मुम्बई-हावड़ा नेशनल हाईवे पर रायपुर में जाल बिछकर ट्रक को पकड़ा। अफसरों के मुताबिक ओडिशा के मलकानगिरी से पंजाब के लिए ट्रक

क्रमांक सीजी-07 सीए 5727 में गांजे की खेप भेजी जा रही थी। टीम ने घेराबंदी कर ट्रक को कब्जे में लिया। तलाशी में नारियल के नीचे बैग में गांजा भरा पाया गया। 170 बैग में गांजा पैक किया गया था। अधिकारियों ने ट्रक चालक व परिचालक को हिरासत में ले लिया है। साथ ही ट्रक को रायपुर के टिकरापारा इलाके में स्थित जीएसटी भवन में रखकर चालक से पूछताछ की जा रही है। केंद्रीय अफसरों के मुताबिक छत्तीसगढ़ में पहली बार इतनी बड़ी मात्रा में गांजे की खेप पकड़ी गई है।

अनुमानित कीमत करीब 10 करोड़ रुपए

